



Bjarni Djurholm til London

Oljuleiting við Føroyar á oljuráðstevnu í London

-Tað er eitt gott høvi at hitta starvsfelagar og at kunna marknaðarføra føroyska landgrunnin sigur landsstýrismaðurin í oljumálum, sum er boðin at luttaka á stórarí oljuráðstevnu í London í mars

RÁÐSTEVNA

Jan Müller
 jan@sosialurin.fo

- Hvussu kann heimurin noka stóðugt vaksandi eftirspurningin eftir olju og gass, og hvønn týðning kunnu litið kannað og jomfrúlig óki fáa fyri henda eftirspurning í framtíðini?

Hetta eru nakrir av spurningunum, sum verða viðgjördir á eini stórarí oljuráðstevnu í London í døgnum frá 22. til 24. mars 2006. Ráðstevnan ber heitið: "Conquering New Frontier Oil & Gas Exploration".

Stigtakararnir til ráðstevnu meta Føroyar og framtíðar leiting við Føroyar verða so mikið áhugaverd í

hesum sambandi, at teir hava boðið Bjarna Djurholm, landsstýrismanni í oljumálum at vera við og halda fyrilestur um oljuleitingina á føroyska landgrunninum. -Hetta ljóðar sum ein sera áhugaverd og viðkomandi ráðstevna, so eg havi tikið av tilboðnum sigur Bjarni Djurholm. Hann metir sjálvur, at tað kann hava stóran týðning fyri áhugan at leita eftir olju og gassi á landgrunninum, at umboð fyri føroyska oljuhvørvið eru sjónlig og gera vart við seg á slíkum ráðstevnum, har bæði politikarar, ráðharrar og leiðandi oljufólk úr nógvum londum hittast.

Millum luttakararnar á ráðstevnu eru eisini nýggi norsk oljumálaráðharrin, Odd Roger Enoksen og fyrrverandi svenski forsætisráðharrin Carl Bildt. So her verður høvi hjá Bjarna Djurholm at hitta sín norska starvsfelaga fyri fyrstu ferð og harvið eisini kunna byggja brýr millum londini á oljuøkinum.

Bjarni Djurholm sigur, at tað hevur stóran týðning

fyri seg, nú hann bert hevur umtíð oljumál í minni enn tvey ár, at kunna tosa við eitt nú nýggja norska starvsfelagan. -Noreg og Føroyar hava kanska meira enn onnur av okkara grannalondum felags áhugamál í royndunum at leita eftir olju og gassi á landgrunninum báðum. Vit hava felags mentanarligar rotur, vit hava eisini traditión fyri at samstarva á vinnuøkinum. Áhuga-vert er her at merkja sær, at stóra norska oljufelagið Statoil er eitt av undan-gongufeløgnum í leitanini á landgrunninum.

Bjarni Djurholm heldur eisini ta sannroynd vera áhugaverda, at Føroyar og Noreg hava felags undirgrundarmark. Tað er t.d. ikki óhugsandi, at óki, sum liggja við markið millum londini, ein dag í framtíðini kunnu vera partur av leitingini og samvinnuni. Sjálvur hevur landsstýrismaðurin eisini stórar vónir til boringina á landgrunninum komandi summer, sum Statoil eftir øllum at døma fer at standa á odda fyri. Í innbjóðingini til ráðstevnu

una í London komandi ár verður víst á, at ein "era" - eitt tíðarskeið - við risastórum oljufundum er av. Fyri at kunna mæta tí skjóttvaksandi eftirspurningunum eftir kolvetnum verður tað neyðugt at leita eftir smærri oljugoymslum í fjarskotnum og ókendum økjum. Staðfest verður eisini, at tað verður bæði torførari og kostnaðarmiklari at fáa fatur í hesum higartil fjaldum olju- og gassgoymslum. Men tíðin er komin til at seta fokus á hesi óki.

Føroyska undirgrundin er partur av hesi avbjóðing. Oljuleiting á føroyska landgrunninum er tí ein týðandi partur av ynskinum og trúðanini eftir at gera fleiri nýggj oljufund. Tað setir so eisini stór krav til tekniligu menningina, tí oflani er talan um ókend havumhvørvir.

Bæði føroysku oljufeløgini helst við í oljuboring í 2006

Ein fyri Føroyar sera týðningarmikil avtala um oljuboring á basaltinum miðskeiðis á landgrunninum í 2006 verður helst veruleiki í aðru viku. Tá er tann broyting eisini møgulig, at bæði føroysku oljufeløgini vera við

OLJUBORING

Jan Müller
 jan@sosialurin.fo

Tað hevur tikið drúgvatið at fáa gjørt eina avtalu um at fara undir eina kostnaðarmikla og vándiliga oljuboring inni á landgrunninum komandi ár. Nú bendir tó nógv á, at ein avtala er við at koma undir land millum tilsamans 8 oljufeløg um saman at bora fyrsta brunn á basaltinum nakrantíð, nevnliga í loyvi 006, har Statoil er fyrstikufelag. Eisini kent sum Brugduprospektið.

Tað er eingin lott uppgáva, tá heili 8 ymsk oljufeløg skulu semjast um at fara undir eina rættiliga óvanliga uppgávu. Og hetta er ein óvanlig uppgáva. Talan er um at flyta og leggja saman til ein tveir brunnar hjá Statoil- og Amerada Hess-samtaki - sum upprunliga skuldu borast í tveimum loyvmum í landssynningshorninum av landgrunninum - inn á eitt heilt nýtt óki, nevnliga 9 ára loyvið hjá Statoil. Hetta liggur miðskeiðis

millum Føroyar og markið móti Onglandi.

Sum Sosialurin skilur, ynskir eitt av feløgnum, Petro Canada at sleppa burtur úr sínum bindingum á Føroyaøkinum. Hetta er uttan iva ein partur av felagsins strategi, tí tað er heldur ikki aðrastaðni á Atlantsmótinum. Tað er í dag partur av Statoil-samtaki.

Keldur í oljuheiminum vilja vera við, at tað er sannlíkt, at eitt annað felag kemur inn og avloysir kanadiska oljufelagið. Hetta er føroyska oljufelagið Føroya Kolvetni, sum er verðið alsamt meira virkið á øllum Atlantsmótinum. Frammanundan er hitt føroyska oljufelagið, Atlants Kolvetni partur av samtakinum, sum ætlandi fer at bora næsta ár.

Stjórin í Føroya Kolvetni, Nils Sørensen vil hvørki vátta ella avsanna hesi tíðindi. Stjórin í Statoil, sum stendur á odda fyri hesi komandi boringini, Rúni Hansen vil onga viðmerking gera til málið, meðan samráðingar fara fram. Tað einasta hann vil siga er, at ein loysn er at hóma.

Tað merkir so aftur, at seks útlendsk oljufeløg og tvey føroysk uttan iva fara undir at bora á landgrunninum um gott og væl eitt háltv ár. Útlendsku oljufeløgini eru: Statoil, Shell, Dong, Amerada Hess, BG og Anadarko.

